

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1583/12 - 2009 ජනවාරි 07 වැනි දින - 2009.01.07

1583/12 ஆம் இலக்கம் - 2009 ஆம் ஆண்டு சனவரி மாதம் 07 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

சனாதிபதியின் பிரகடனங்களும் பிறவும்

இலங்கைச் சனநாயக சோசலிசக் குடியரசின் சனாதிபதியவர்களினாலான பிரகடனம்

முத்திரை

மஹிந்த ராஜபக்ச

தமிழீழ விடுதலைப் புலிகள் என்று அறியப்பட்ட ஒழுங்கமைப்பொன்று, இலங்கையின் வடக்கு, கிழக்கு மாகாணங்களில் தனிவேறான இறைமைகொண்ட அரசொன்றைச் சட்டமுறையற்றவகையில் தாபிக்கின்ற முதனிலைக் குறிக்கோளுடன் பயங்கரவாதச் செயல்களிலும் வேறு வன்செயல்களிலும் தொடர்ச்சியாக ஈடுபட்டுவந்துள்ளதாலும் ;

அத்துடன் அத்தகைய பயங்கரவாதச் செயல்கள், இலங்கைச் சனநாயக சோசலிசக் குடியரசின் ஆயுதந்தாங்கிய படையுறுப்பினர்களுடனும் பொலிசுப் படையினருடனும் சட்டவிரோதமான உள்நாட்டு ஆயுதந்தாங்கிய மோதலில் ஈடுபடுவதனை உள்ளடக்கியுள்ளனவாதலாலும் ;

அத்துடன் தமிழீழ விடுதலைப் புலிகள் எனவறியப்படும் மேற்கூறப்பட்ட ஒழுங்கமைப்பினால் புரியப்பட்ட பயங்கரவாதச் செயல்களும் வேறு வன்செயல்களும், உயர் அரசியற்பதவிசனை வகிக்கின்ற ஆட்களையும், பாதுகாப்புப் படையுறுப்பினர்களையும் பொலிசுப் படையுறுப்பினர்களையும், பகிரங்க சேவையாளர்களையும், குடிமக்களையும் படுகொலை செய்வதனையும் படுகொலைசெய்ய எத்தனித்தலையும் மற்றும் அரசுக்குச் சொந்தமான ஆதனத்துக்கும் தனியார் ஆதனத்துக்கும் சேதம் விளைவித்தலையும் உட்படுத்தியுள்ளனவாதலாலும் ;

அத்துடன் சொல்லப்பட்ட தமிழீழ விடுதலைப் புலிகள் என அறியப்பட்ட ஒழுங்கமைப்பால் புரியப்பட்ட இந்தத் தொடர்ச்சியான பயங்கரவாதச் செயல்களினாலும் வேறு வன்செயல்களினாலும் இலங்கைச் சனநாயக சோசலிசக் குடியரசின் ஆள்புல ஒருமைப்பாட்டுக்கும் இறைமைக்கும் அச்சுறுத்தல் ஏற்பட்டுள்ளதாலும், அத்தகைய செயல்கள், பொதுமக்கள் பாதுகாப்பு, பொது ஒழுங்கைப் பேணிக்காத்தல் மற்றும் சமுதாய வாழ்க்கைக்கு அத்தியாவசியமான வழங்கல்களையும் சேவைகளையும் பேணுதல் என்பவற்றின் நலன்களுக்கு ஆபத்தேற்படுத்தியுள்ளனவாதலாலும் ;

அத்துடன் 2006 ஆம் ஆண்டின் 7 ஆம் இலக்க, அவசரகால (பயங்கரவாதத்தையும் குறித்துரைக்கப்பட்ட பயங்கரவாதச் செயற்பாடுகளையும் தடுத்தலும் தடைசெய்தலும்) ஒழுங்குவிதிகள் பிரகடனப்படுத்தப்பட்டமை எவ்வாறிருப்பினும், தமிழீழ விடுதலைப் புலிகள் எனவறியப்பட்ட ஒழுங்கமைப்பானது பயங்கரவாதத்திலும் வேறு வன்செயல்களிலும் தொடர்ந்து ஈடுபட்டுவந்துள்ளதாலும் ;

அத்துடன் பயங்கரவாதத்தையும் வேறு வன்செயல்களையும் கைவிட்டு, இலங்கைப் பிரசைகளினால் எதிர்நோக்கப்பட்ட பிணக்குகளைத் தீர்த்துவைக்கும் நோக்கத்துக்காகவும் பிரச்சினைகளைத் தீர்த்துவைப்பதற்காகச் சட்டமுறையான, சனநாயக நடைமுறைகளையும் தீர்வுகளையும் விருத்திசெய்து கடைப்பிடிக்கும் நோக்கத்துக்காகவும் ஆயுதங்களைக் களைந்து, சரணடைந்து, சனநாயக நடைமுறையில் பங்குபற்றும்படி தமிழீழ விடுதலைப் புலிகள் எனவறியப்படும் மேற்கூறப்பட்ட ஒழுங்கமைப்புக்கு மீண்டும் மீண்டும் விடுக்கப்பட்ட வேண்டுகோள்கள் புறக்கணிக்கப்பட்டுள்ளனவாதலாலும் ;

அத்துடன் இலங்கையின் வடக்கு, கிழக்கு மாகாணங்களினுள் வாழ்கின்ற குடிமக்களை வலோத்தாரத்தின்மூலம் அல்லது வேறு வழிவகைகள் மூலம் பிடித்துவைத்திருப்பதனை, வைத்திருப்பதனை அல்லது மறித்து வைத்திருப்பதனைத் தவிர்க்கும்படி அல்லது அதன்பின்னர் அத்தகைய குடிமக்களை மனிதக்கவசங்களாகப் பயன்படுத்தி அதன்விளைவாக அத்தகைய குடிமக்களின் உயிருக்கும் சுதந்திரத்துக்கும் ஆபத்தேற்படுத்துவதனைத் தவிர்க்கும்படி, அத்துடன் அத்தகைய குடிமக்களுக்கு அவசரச் சிகிச்சையையும் உதவியையும் மனிதாபிமான நிவாரணத்தையும் வழங்குதலைத் தடுப்பதனை அல்லது அதற்கு முட்டுக்கட்டையிடுவதனைத் தவிர்க்கும்படி இலங்கை அரசாங்கத்தினாலும் சர்வதேச சமுதாயத்தின் பிரிவினரினாலும் தமிழீழ விடுதலைப் புலிகள் என அறியப்படும் சொல்லப்பட்ட ஒழுங்கமைப்புக்கு மீண்டும் மீண்டும் விடுக்கப்பட்ட வேண்டுகோள்கள் புறக்கணிக்கப்பட்டுள்ளனவாதலாலும்;

அத்துடன் சொல்லப்பட்ட தமிழீழ விடுதலைப் புலிகளினால் சட்டமுறையற்றவகையில் கட்டுப்படுத்தப்பட்ட பிரதேசங்களில் அகப்பட்டுள்ள அல்லது மறித்துவைக்கப்பட்டுள்ள குடிமக்கள், அத்தகைய பிரதேசங்களை விட்டுநீங்கி பாதுகாப்புப் படையினரின் கட்டுப்பாட்டின் கீழுள்ள பிரதேசங்களினுட் செல்வதனை அனுமதிக்கும்படி இலங்கை அரசாங்கத்தினால் தமிழீழ விடுதலைப் புலிகள் எனவறியப்பட்ட ஒழுங்கமைப்புக்கு மீண்டும் மீண்டும் விடுக்கப்பட்ட வேண்டுகோள்கள் புறக்கணிக்கப்பட்டுள்ளனவாதலாலும்;

அத்துடன் தமிழீழ விடுதலைப் புலிகள் எனவறியப்படும் சொல்லப்பட்ட ஒழுங்கமைப்பானது, சொல்லப்பட்ட ஒழுங்கமைப்பின் போர்புரியும் பிரிவினராக, பெண்களும் சிறுவர்களும் உட்பட, குடிமக்களைச் சட்டமுறையற்றவகையில் தொடர்ந்தும் வலோத்தாரமாகப் படைக்குச் சேர்த்து அதன்மூலம் அத்தகைய குடிமக்களின் உயிருக்கும் சுதந்திரத்துக்கும் ஆபத்தேற்படுத்துகின்றதாதலாலும்;

அத்துடன் தமிழீழ விடுதலைப் புலிகள் எனவறியப்பட்ட ஒழுங்கமைப்பினால் புரியப்பட்ட பயங்கரவாதச் செயல்களும் வேறு வன்செயல்களும், பயங்கரவாதச் செயல்களைப் புரிவதற்கான நிதிகளைச் சேகரிக்கும் நோக்கத்துக்காக ஏற்பாடு செய்யப்பட்ட அதன் நடத்தையும் மற்றும் ஆயுதங்களையும், வெடிமருந்துகளையும், வெடிப்பொருட்களையும் பெற்றுக்கொள்ளுதலும் கள்ளமாகக்கடத்துதலும் தொடர்பான அதன் செயற்பாடுகளும், சர்வதேச மற்றும் பிராந்திய சமாதானத்தையும் பாதுகாப்பையும், ஏனைய இறைமைகொண்ட நாடுகளின் பாதுகாப்பையும் சட்டத்தையும் ஒழுங்கையும் பங்கமானமுறையில் பாதிக்கின்ற சாத்தியத்தைக் கொண்டுள்ளனவாதலாலும்;

அத்துடன் உலகத்திலிருந்து பயங்கரவாதமென்ற தொல்லையை ஒழித்துவிடுவதற்கென, இறைமைகொண்ட எல்லா அரசுகளும் பயங்கரவாதத்தைக் குற்றச்செயலாக்கி, பயங்கரவாதத்தைப் புரிவதில் ஈடுபட்டுள்ள ஒழுங்கமைப்புகளுக்கு விதிவிலக்கின்றித் தடைவிதித்தல் அவசியமாகவுள்ளதாதலாலும்;

ஆகவே, இப்பொழுது, தமிழீழ விடுதலைப் புலிகள் எனவறியப்படும் சொல்லப்பட்ட ஒழுங்கமைப்புக்குத் தடைவிதிப்பதும், தமிழீழ விடுதலைப் புலிகள் எனவறியப்படும் ஒழுங்கமைப்புடன் சம்பந்தப்பட்டவையும் அல்லது அதனைப் பிரதிநிதித்துவப்படுத்துகின்றவையும் அல்லது அதன் சார்பில் செயலாற்றுகின்றவையும் அதன்மூலம் பொதுமக்கள் பாதுகாப்பு, பொது ஒழுங்கைப் பேணிக்காத்தல் மற்றும் சமுதாய வாழ்க்கைக்கு அத்தியாவசியமான வழங்கல்களையும் சேவைகளையும் பேணுதல் என்பவற்றின் நலன்களுக்குப் பங்கமானவையாக வந்துள்ளவையுமான ஏனைய ஒழுங்கமைப்புகளுக்குத் தடைவிதிப்பதற்கு ஏற்பாடு செய்வதும் அவசியமாகவந்துள்ளமையினால், அதியுத்தமராம் சனாதிபதியவர்கள் (40 ஆம் அத்தியாயமான) பொதுமக்கள் பாதுகாப்புக் கட்டளைச் சட்டத்தின் கீழ் ஒழுங்குவிதிகளைப் பிரகடனப்படுத்துவதற்கு உட்கருதுகின்றார்.

இரண்டாயிரத்து ஒன்பதாம் ஆண்டு சனவரி மாதம் ஏழாம் நாளாகிய இன்று கொழும்பில் வழங்கப்பட்டது.

அதியுத்தமனாரின் ஆணைப்படி,

லலித் வீரதுங்க,
சனாதிபதியின் செயலாளர்.

1-640/1

அரசாங்க அறிவித்தல்கள்

சீ. எஸ் 1/64

பொதுமக்கள் பாதுகாப்புக் கட்டளைச் சட்டம்

(40 ஆம் அத்தியாயமான) பொதுமக்கள் பாதுகாப்புக் கட்டளைச் சட்டத்தின் 5 ஆம் பிரிவின்கீழ் சனாதிபதியால் ஆக்கப்பட்ட ஒழுங்குவிதிகள்.

மஹிந்த ராஜபக்ச,
சனாதிபதி.

கொழும்பு,
2009, சனவரி 7.

- (i) அவ்வாள் கூட்டிணைக்கப்பட்ட குழுமமொன்றாக இருப்பின் அத்தகைய கூட்டிணைக்கப்பட்ட குழுமத்தின் பணிப்பாளர் ஒவ்வொருவரும் அத்துடன் பிரதம நிறைவேற்று அலுவலரும் ;
- (ii) அந்த ஆட்கள் குழு பங்காண்மையொன்றாக இருப்பின் அத்தகைய பங்காண்மையின் பங்காளர் ஒவ்வொருவரும் அத்துடன் பிரதம நிறைவேற்று அலுவலரும் ; அத்துடன்
- (iii) அந்த ஆட்களின் குழுவானது குழுமம் ஒன்றைத் தவிர்த்த கூட்டிணைக்கப்படாத வேறோர் குழுவாக இருப்பின், அத்தகைய ஆட்களின் குழுவின், கூட்டத்தின் அல்லது ஒழுங்கமைப்பின் தலைவரும் அத்துடன் அத்தகைய குழுமத்தின் முகாமைத்துவத்திற்கும் கட்டுப்பாட்டிற்கும் பொறுப்பான குழுமத்தின் அலுவலர் ஒவ்வொருவரும்,

அத்தகைய ஆட்சளின் குழுவிற்கு மேலதிகமாக, அத்தகைய தவறுக்குக் குற்றவாளியாகக் கருதப்படுதல் வேண்டும்.

7. (1) அமைச்சர், அவர் பொருத்தமானதெனக் கருதும் அத்தகைய விசாரணையின்பின்னர் தடை விதிக்கப்பட்ட ஒழுங்கமைப்பின் நோக்கங்களுக்குப் பயன்படுத்தப்படும் அல்லது பயன்படுத்த முன்னப்படும் எவையேனும் பணங்களை, பிணையங்களை அல்லது வரவுத் தொகைகளை எவரேனும் ஆள் கட்டுக்காப்பில் வைத்திருக்கின்றார் என திருப்தியுறுமிடத்து, அமைச்சர் எழுத்திலான கட்டளையின்மூலம் அத்தகைய ஆளின் கட்டுக்காப்பிலுள்ள அத்தகைய பணங்கள், பிணையங்கள் மற்றும் வரவுத் தொகைகள் அல்லது அத்தகைய கட்டளையை ஆக்கியதன் பின்னர் அவரது கட்டுக்காப்பிற்கு வரக்கூடிய எவையேனும் பணங்கள், பிணையங்கள் மற்றும் வரவுத் தொகைகள் அத்துடன் அத்தகைய ஒழுங்கமைப்பிற்குச் சொந்தமான வேறு ஏதேனும் அசைவுள்ள அல்லது அசைவற்ற ஆதனம் அரசுக்கு இழப்பிக்கப்படுதல் வேண்டுமென வெளிப்படுத்தலாம்.

(2) ஓராம் உட்பிரிவின் கீழான அமைச்சரின் முடிபு தீர்க்கமானதும் முடிபானது மாதல் வேண்டும் என்பதுடன், பேராணை என்ற வகையில் அல்லது வேறு வகையில் ஏதேனும் நீதிமன்றத்தில் கேள்விக்குட்படுத்தப்படுதலுமாகாது.

8. ஐயத்தைத் தவிர்ப்பதற்கெனப் பின்வருவனவற்றை இந்த ஒழுங்குவிதிகளின் ஏற்பாடுகள் எவ்வகையிலும் பாதிக்கமாட்டாது என இத்தால் வெளிப்படுத்தப்படுகின்றது :-

(அ) பாதுகாப்பு என்னும் விடயத்திற்குப் பொறுப்பான அமைச்சரின் அமைச்சர் செயலாளரினால் காலத்துக்குக் காலம் குறித்துரைக்கப்பட்டதும், அதியாவசிய சேவைகளைப் பேணுதல் உள்ளடங்கலாக, அவசரகால மருத்துவ சிகிச்சைகளை அல்லது வசதிகளை வழங்குதல் அல்லது மனிதாபிமான உதவி வழங்குதல் தொடர்பிலான ஏதேனும் செயற்பாட்டில் ஈடுபடுவதற்கு இலங்கை அரசாங்கத்துடன் உடன்படிக்கையொன்றைச் செய்துகொண்டுள்ளதுமான ஏதேனும் சர்வதேச ஒழுங்கமைப்பின் உரிமையை ; அல்லது

(ஆ) நாட்டிற்குள் பயங்கரவாதச் செயல்கள் புரியப்படுவதால் இலங்கை அரசாங்கத்திற்கு எழுகின்ற பிரச்சினைகளுக்குத் தீர்வு ஒன்றினை மேம்படுத்தும் அல்லது வசதியளிக்கும் நோக்குடன், பொறுப்பேற்கப்பட்ட ஏதேனும் பேச்சுவார்த்தையில் அல்லது செயல்முறையில் சனாதிபதியால் அது சார்பாக அதிகாரமளிக்கப்பட்ட எவரேனும் ஆள் அல்லது ஏதேனும் ஆட்சள் குழு ஈடுபடுவதற்கு அல்லது செயல் புரிவதற்கு அத்தகைய ஆளுக்கு அல்லது குழுவுக்கு உள்ள உரிமையை.